

Rapport Amministrattiv tas-Segretarju tal-Għaqda għas-Snin 1950-1951

MINN Frar ta' l-1950, meta kien mahtur f'laqgħa generali. sal-lum, dan il-Kunsill iltqa' 15-il darba; f'dawn il-laqgħat kienu mistharrġa bosta kwistjonijiet kollha importanti fihom infushom, u fosthom xi waħdiet li jolqtu l-iskop ewlieni tal-Għaqda. Dejjem ittiedu l-passi meħtieġa, imma bil-prudenza kollha, u nisigħu ngħidu, kważi dejjem b'suċċess.

Għalkemm żgur li kull wieħed minna jaf li issa, wara aktar minn 30 sena hājja, l-Għaqda għandha d-Dar tagħha, dan, iżda hu pass hekk 'il quddiem li ma nistax ma nsemmihx; jekk l-Għaqda għandha biex tiftaħar b'hafna affarijiet, ngħidu aħna li dejjem imxiet dritta u bla tagħwiġ fit-triq li twassal għat-twettiq ta' l-iskop tagħha; li fost il-Membri Akkademiċi tghodd nies mhux biss magħrufa għall-hidma tagħhom fil-qasam tal-letteratura Maltija u dak kollu li għandu x'jaqsam ma' l-ilsien Malti, imma li għandhom kariga għolja fil-fergħat differenti tal-hajja kulturali tagħna, nies imweggħhin mill-barrani li saħansitra ma jistmerrx jitlob il-parir tagħhom fuq kwistjonijiet ta' importanza internazzjonali; iva, jekk l-Għaqda tista' tiftaħar b'dan u b'aktar, żgur ma tistax biss tiftaħ fommha dwar l-għana materjali tagħha. Riedet tkun il-qalb tajba tas-Sur Ugo Muscat Azzopardi, P.I., li ta' kull sena iħallsilna l-kera biex l-Għaqda taqna ikollha Darha, u aħna niżżuh hair; għadd ta' Membri oħra minn rajhom oħenu wkoll finanzjarjament biex id-Dar tagħna titeħhammar; kif oegħdin taraw b'għajnejkom għadna lura u l-Għaqda jisthooqilha wisq aħjar, imma issa għallinqas għandna fejn nilteqgħu u ma nridu nħabbtu bieb hadd, għalkemm fl-im-ohodd; konna dejjem milaugħhin tajjeb. Xieraq ukoll li jiena neħid kelma ta' hair lis-Sur Nin Cremona, il-Viċi President taqna u flimkien miegħu t-Tezorer, li tħabtu u ħabirku biex tinkiseb id-dar, titnaddaf u titeħhammar — biċċa xogħol xejn ħafifa għax in-nefoa riedet issir bil-kumpass.

Konna ilna nħossu l-ħtieġa li fl-arkivii tal-Għaqda ikun hemm taħrif dwar il-hajja letterarja tal-Membri; il-Kunsill ħaseb għalhekk u stampa formularju li tqassam fostna lkoll, imma jisgħobbini ngħid mhux kulhadd wieġeb. Fil-qasam lette-

rarju, barra l-pubblkazzjoni ta' "Il-Malti", l-organu tagħna, li baqa' mhux biss johroġ regolari, minkejja li x-xogħol ta' l-istampa u l-prezz tal-karta għolew, imma żdied fil-għadd tal-paġni; is-Sur Ivo Muscat Azzopardi, P.L., li ndaħal biex jorganizza taħditiet u qari ta' poezija mir-*Rediffusion* li taw gost lil min semagħhom; kien hemm hsieb ukoll li jsir kuncert muziku-letterarju, imma dan ma rnexxiex. Nittamaw li meta ssir il-bidla meħtieġa fl-Istatut u jkollna Segretarju għall-Propaganda, il-bidma tal-Għaqda tkun aktar magħrufa u apprezzata mill-poplu Malti. Irrid inżid ukoll li għalkemm "Il-Malti" kien minn dejjem jitqassam fost il-Maltin ta' barra, issa qed ukoll jasal fost dawk minn hufna li jgħixu Tripli u Detroit. Sabiex inhegġu aktar it-tagħlim ta' lsienna twaqfiet Kummissjoni biex tistharreg il-qagħda ta' l-istudju tal-Malti fl-iskejjel u hekk wara li jingabar it-tagħrif meħtieġ l-Għaqda tkun tista' tagħti l-pariri tagħha lill-Awtoritajiet tal-pajjiż. B'mezz tad-Direttur ta' l-Edukazzjoni, il-Kunsill daħal f'korrispondenza ma' fergħa ta' l-U.N.F.S.C.O., li talbet xi tagħrif fuq lsienna, l-aktar kif jinkiteb, biex issir xi kitba fuq is-sistema Braille, u hekk jinfetħ bieb il-għerf għall-għomja Maltin. Kellna wkoll korrispondenza mal-Manager tal-Broadcast Relay Service (Malta) fuq xi nuqqasijiet fix-xandir bil-Malti; it-tweġiba li tana kienet favorevoli hafna u nittamaw li fli ġe' ma jkollniex għalfejn ingergru. Forsi mhux kulhadd jaf li htija ta' xi ekonomiji li kellhom isiru, kien hemm żmien meta x-xandir bil-Malti mill-B.B.C. kien ser jieqaf; ahna malajr ktibna Londra u fissirna bla tlaqliq il-fehma tagħna..... u x-xandir baqa' bħal qabel. It-tagħlim tal-Malti fl-iskejjel issemma wkoll fil-Parlament tagħna — kienet kwistjoni delikata; il-Kunsill studjaha bir-reqqa, ittrattaha bil-prudenza kollha u mhux bla suċċess. Fl-aħħar rapport dwar l-attivitajiet tal-Għaqda naqraw li l-Gvern kien ser iwaqqaf Kumitat Konsultattiv dwer l-għoti ta' sussidju għal pubblikazzjonijiet bil-Malti u li l-Għaqda kienet mitluba tibgħat ir-rappreżentanti tagħha: ma' tul dawn l-aħħar sentejn il-Kumitat twaqaf taħt il-presidenza tad-Direttur ta' l-Edukazzjoni u s'issa ltoqa' kemm-il darba u ta l-pariri tiegħu: ahna konna flabna l-oħrainuna tal-Gvern biex n'ppubblikaw fi ktieb il-kitba bil-Malti tal-mibki Sir Temi Zammit, wieħed mill-membri tagħna li għemel għeħ kbir lil art twelidu; it-talba tagħna kienet mil-

qugha, u x-xoghol, li qiegħed f'idejn is-Sur Nin Cremona, huwa ga kważi iest għal kollox.

L-għadd tal-Membri Akkademiċi żdied; daħlu magħna: ir-Rev. Patri Professor A. Cuschieri, Karmelitan, li hu magħruf għall-poeżija tiegħu u li dwa:ha jkun żejjed li wieħed jittkellem nawn — il-Professor Cuschieri laqa' wkoll it-tarba tagħna li jkun President Onorarju; ir-Rev. Patri Pawl Galea, Dumnikan, kittieb fuq sugġetti varji imma magħruf l-aktar għal dawk ta' xejra soċjoloġika; is-Sur Wallace Gulia, li għalkemm għadu student ta' l-Università hu għa dipomat f'diversi ferghat tal-għerf — Wallace Gulia hu kittieb hlejj u ta' poeżija Maltija; il-Wisq Rev. Mons. Pawl Cauchi, li sa mit-twaqqif tal-Għaqda wera l-ħrara tiegħu għal ilsien u l-lum nafuh bhala kittieb tajjed fuq sugġetti reliġjużi; u r-Rev. Patri Mattew Sultana, Kappuċċin, li għa ha isem bhala poeta u kittieb ta' artikoli interessanti dwar li-Fidi tagħna. B'hekk l-Għaqda tagħna qiegħda tissaħħah dejjem aktar. Imma min-naħa l-oħra ma nistgħux ma nibkux it-telfa tas-Sinjorina May Butcher li mietet fi tmien is-sena 1950; għalkemm mhix Maltija, is-Sinjorina May Butcher ħabbet ilsien u hadmet għalih bil-forzi tagħha kollha.

Hu dmir tiegħi nfakkar ukoll il-għieh li ngħata pubblikament: lil xi Membri tagħna ma' tul dawn is-sentejn għall-meriti kbar tagħhom: Is-Sur Gużè Ellul Mercer nbatar mill-poplu biex jirraġunentali fl-Assemblea Legislativa — fit-tweġiba tiegħu għall-ittra tagħna ta' ferh is-Sur Ellul Mercer weghidna l-għaj-nuna tiegħu f'kull ma l-Għaqda teħtieġ fil-hidma tagħha; il-President tagħna Dr. Gużè Galea u s-Sur George Ransley laħqu grad għoli fl-Ordni tal-Kavaleri ta' Malta; il-President tagħna kien maħtur ukoll Tabib Principali tal-Gvern — kariga għolja u ta' responsabbiltà kbira; il-Wisq Rev. Mons. Paul Galea fi tmien is-sena li ħarġet kien dekorat mill-Eccellenza Tiegħu l-Gvernatur bil-Medajja Gużè Muscat Azzopardi sew bhala difensur qalbieni tal-jeddijiet ta' lsienna kemm bhala kittieb u traduttur. Is-sena li għaddiet il-Wisq Rev. Mons. C. Psaila, jew ahjar, Dun Karm, il-Prinċep tal-Poeti Maltin — għal bosta snin President tagħna u issa President Onorarju — għalaq 80 sena; din il-grajja ma setgħetx tiffhalla tintesa, u lanqas ma stajna ma nifirħux mal-President tagħna għall-għieh għoli mogħti lili — għalhekk għamilna pranzu f'F'Attard, u huma t-tnejn kienu

l-mistednin prinċipali tagħna; hadu senem għadd sabih ta' Membri, oħrajn kienu magħna fl-ispirtu, fosthom bia ebda dubju, is-Sinjorina Mary Mejlak.

Kif qalina l-President fid-diskors tiegħu fl-aħhar laqgħa generali li kellna, l-Għaqda issa qiegħda tgawdi l-frott tat-taħbit tagħha ma' ul aktar minn 30 sena ta' taqbid qaddis, għalkemm dan ma jfisserx li r-rebħa hi tagħna għal kollox u li t-triq hija watja. Zgur hadd ma jmerini meta ngħid li, jekk ahna, u magħna Malta kollha, qegħdin issa ngawdu fit-trijonf ta' l-Ilsien Malti dan ir-rebħ nafuħ hafna għall-bidma bla waqfien, għat-tnexxija għaqlija u għax-xejra korretta li ta lill-Għaqda l-ewwel President tagħna, il-mibki imma wisq maħbub Kav. Gużè Muscat Azzopardi u l-għajntuna li wliedu qed jagħtuna. L-Għaqda ma tista' qatt tħalli dal-fatt jintesa u għalhekk għa' bdiet taħseb sabiex fl-1953, f'egħluq il-mitt sena mit-twelid ta' Gużè Muscat Azzopardi jitwaqqafu bust f'post pubbliku, u f'Hal Qormi, fejn hu ra d-dawi tal-hajja, tissemma triq għalih. Dan ser ikun wiehed mid-dmirijiet tal-Kunsill il-ġdid.

Hadd ma għandu jaħseb li dan il-Kunsill, li issa għalaq żmienu, wassal fit-tmiem kull kwistjoni li kellu ma' wiċċu jew kull biċċa xogħol li beda jew xtaq jagħmel; hemm għadd ta' problemi li tagħhom għadna ma sibniex tarf — u minn dawn dejjem jinqalgħu l-ġodda — hidm'et li ma ntemmux, pjanijiet li għadhom ma twettqux għal kollox jew li għadhom qegħdin ikunu mistharra; imma dan hu minn ewl id-dinja u bhal ta' qabilna ahna ser imballu warajna wirt imballat. Biss ahna ninsabu henjin għax nafu li lkoll flimkien hdimna b'hilitna kollha għall-ġid tal-Għaqda u għat-twettiq tal-ħsieb ewlieni tagħha — ir-rebħa tal-Ilsien Malti fil-Gżejjer tagħna.